
श्रीमहागणपति मन्त्रविग्रहकवचम्‌ 


ॐ अस्य श्रीमहागणपतिमन्त्रविग्रहकवचस्य । 
श्रीशिव ऋषिः । देवीगायत्री छन्दः । श्री महागणपतिर्देवता । 
ॐ श्रीं हीं क्लीं ग्लौं गँ बीजानि । 

गणपतये वरवरदेति शक्तिः । 

सर्वजनं मे वशमानय स्वाहा कीलकम्‌ । 

श्री महागणपतिप्रसादसिद्धयते जपे विनियोगः । 
ॐ श्रीं ही क्लीं अङ्गुष्ठाभ्यां नमः - हृदयाय नमः । 
ग्लौँ गँ गणपतये तर्जनीभ्यां नमः - शिरसे स्वाहा । 
वरवरद मध्यमाभ्यां नमः - शिखायै वषट्‌ । 
सर्वजनं मे अनामिकाभ्यां नमः - कवचाय हूँ । 
वशमानय कनिष्ठिकाभ्यां नमः - नेत्रत्रयाय वौषट्‌ । 
स्वाहा करतल करपृष्टाभ्यां नमः - अस्त्राय फट्‌ । 


ध्यानम्‌ - 
बीजापूरगदेक्षुकार्मुकरुजा चक्राब्जपाशोत्पल 
ब्रीहयग्रस्वविषाणरत्नकलशप्रोद्यत्कराम्भोरुहः । 
पायाद्वल्लभया सपद्मकरयाश्लिष्टोज्वलद्धूषया 
विश्चोत्पत्तिविपत्तिसंस्थितिकरो विघ्नेश इष्टार्थदः । 
(इति ध्यात्वा । लँ इत्यादि मानसोपचारैः सम्पूजयेत्‌) 
ॐ ओङ्कारो मे शिरः पातु श्रीकारः पातु भालकम्‌ । 
हीं बीजं मे ललातेऽव्यात्‌ क्लीं बीजं भ्रूयुगं मम ॥ १॥ 
ग्लौँ बीजं नेत्रयोः पातु गेँ बीजं पातु नासिकाम्‌ । 

गँ बीजं मुखपद्मऽव्याद्‌ महासिद्धिफलप्रदम्‌ ॥ २॥ 
णकारो दन्तयोः पातु पकारो लम्बिकां मम । 

तकारः पातु मे ताल्वोर्येकार ओष्ठयोर्मम ॥ ३॥ 


वकारः कण्ठदेशेऽव्याद्‌ रकारश्चौपकण्ठके । 
द्वितीयस्तु वकारो मे हृदयं पातु सर्वदा ॥ ४॥ 


रकारस्तु द्वितीयो वै उभौ पार्श्वौ सदा मम । 
दकार उदरे पातु सकारो नाभिमण्डले ॥ ५॥ 


वकारः पातु मे लिङ्गं जकारः पातु गुह्यके । 

नकारः पातु मे जङ्घे मेकारो जानुनोर्दयोः ॥ ६॥ 
वकारः पातु मे गुल्फौ शकारः पादयोर्दयोः । 
माकारस्तु सदा पातु दक्षपादाङ्कुलीषु च ॥ ७॥ 
नकारस्तु सदा पातु वामपादाङ्कुलीषु च । 

यकारो मे सदा पातु दक्षपादतले तथा ॥ ८॥ 
स्वाकारो ब्रह्मरूपाख्यो वामपादतले तथा । 

हाकारः सर्वदा पातु सद्धं गणपः प्रभुः ॥ ९॥ 

पूर्वे मां पातु श्रीरुद्रः श्रीं हीं क्लीं फट्‌ कलाधरः । 
आग्नेय्यां मे सदा पातु हीं श्रीं क्लीं लोकमोहनः ॥ १०॥ 
दक्षिणे श्रीयमः पातु क्रीं हं एं हीं ट्स नमः। 

नैर्‌त्ये निरृतिः पातु ओं हं क्र क्रों नमो नमः ॥ ११॥ 
पश्चिमे वरुणः पातु श्रीं हीं क्लीं फट्‌ ह्खौं नमः । 
वायुर्मे पातु वायव्ये ह हीं श्रीं हस्प नमो नमः ॥ १२॥ 


उत्तरे धनदः पातु श्रीं हीं श्रीं हीं धनेश्वरः । 

ईशान्ये पातु मां देवो हौ हीं जूँ सः सदाशिवः ॥ १३॥ 
प्रपन्नपारिजाताय स्वाहा मां पातु ईश्वरः । 

ऊर्ध्वमे सर्वदा पातु गँ ग्लौं क्लीं हसौ नमो नमः ॥ १४॥ 
अनन्ताय नमः स्वाहा अधस्तादिशि रक्षतु । 

पर्वे मां गणपः पातु दक्षिणे क्षेत्रपालकः ॥ १५॥ 
पश्चिमे पातु मां दुर्गा ए हीं क्लीं चण्डिका शिवा । 
उत्तरे वटुकः पातु हीं वं वँ वटुकः शिवः ॥ १६॥ 
स्वाहा सर्वर्थसिद्धेश्च दायको विश्चनायकः । 

पुनः पूर्वे च मां पातु श्रीमानसितभैरवः ॥ १७॥ 
आग्नेय्यां पातु नो हं हीं हं क्रं क्रों रुरुभैरवः । 
दक्षिणे पातु मां क्रौं क्रों है हँ मे चण्डभैरवः ॥ १८॥ 
नैरत्ये पातुमां हीं हहह हीह नमो नमः। 
स्वाहा मे सर्वभूतात्मा पातु मां क्रोधभैरवः ॥ १९॥ 
पश्चिमे ईश्वरः पातु क्रीं क्लीं उन्मत्तभैरवः । 

वायव्ये पातु मां हीं क्लीं कपाली कमलेक्षणः ॥ २०॥ 
उत्तरे पातु मां देवो हीं हीं भीषणभैरवः । 

ईशान्ये पातु मां देवः क्लीं हीं संहारभैरवः ॥ २१॥ 
ऊर्ध्वमे पातु देवेशः श्रीसम्मोहनभैरवः । 

अधस्ताद्‌ वटकः पातु सर्वतः कालभैरवः ॥ २२॥ 
इतीदं कवचं दिव्यं ब्रह्मविद्याकलेवरम्‌ । 

गोपनीयं प्रयत्नेन यदीच्छेदात्मनः सुखम्‌ ॥ २३॥ 
कवचस्य च दिव्यस्य सहस्रावर्तनान्नरः । 

देवतादर्शनं सद्यो लभते न विचारणा ॥ २४॥ 

इति श्रीमहागणपति मन्त्रविग्रहकवचं सम्पूर्णम्‌ । 


